



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, फागुन १ गते २०६० साल (अतिरिक्ताङ्क ७० (क))

भाग ४

श्री ५ महाराजाधिराजका प्रमुख सचिवालय राजदरबारको सूचना

श्री ५ महाराजाधिराज सरकारबाट २०६० साल माघ २२ गतेदेखि फागुन ६ गतेसम्म गरिबक्सेको मध्यपश्चिमाञ्चल विकास क्षेत्रको भ्रमणको सिलसिलामा त्यस विकास क्षेत्रका जनताको मागअनुसार देहाय बमोजिमको कार्य गर्ने श्री ५ को सरकारलाई निर्देशन बक्सेको छ ।

१. शान्ति सुरक्षा एवं आतङ्कबाट पीडितहरूको पुनर्स्थापनाका सम्बन्धमा:

क. मध्यपश्चिमाञ्चल विकास क्षेत्रअन्तर्गत पर्ने सबै जिल्लाहरूमा जन-चाहनाअनुरूप शान्ति सुरक्षाको अनुभूति दिलाउन थप प्रभावकारी सुरक्षाका उपाय अपनाउने ।

ख. माओवादी आतङ्कबाट पीडितहरूलाई पुनर्स्थापन तथा रोजगार वा स्वरोजगारको व्यवस्थाका लागि अविलम्ब कार्यक्रमहरू लागू गर्ने ।

ग. माओवादी आतङ्कबाट पीडित अपाङ्गहरूलाई आवश्यक उपचार एवं जीविकाको लागि आवश्यक व्यवस्था मिलाउने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. विकास आयोजनाहरूको सम्बन्धमा:

- क. आठौँ ग्रामीण विद्युतीकरण परियोजनाअन्तर्गत सुर्खेत, दैलेख, जाजरकोट, कालिकोट, जुम्ला, सल्यान, रुकुम र रोल्पा जिल्लाहरूलाई समावेश गरी यी जिल्लाहरूमा ग्रामीण विद्युतीकरण कार्य छिटो सम्पन्न गर्ने।
- ख. हाल निर्माणाधीन छिन्चु-जाजरकोट सडक योजना निर्माण कार्यमा सुरक्षाको आवश्यक व्यवस्था गरी तीव्रताका साथ कार्य सम्पन्न गर्ने।
- ग. छिन्चु-जाजरकोट सडकको साथै देवीस्थल-चौरजहारी-डोल्पा सडक निर्माणको लागि पनि आवश्यक सुरक्षा व्यवस्था मिलाई निर्माण कार्य तीव्रताका साथ सम्पन्न गर्ने।
- घ. सुर्खेत-जुम्ला सडक निर्माण कार्यमा पनि आवश्यक सुरक्षाको व्यवस्था मिलाई लक्ष्यप्रनुसार दुई वर्षभित्र सम्पन्न गर्ने।

३. क्षेत्रीय सदरमुकामसम्बन्धी:

- क. क्षेत्रीय सदरमुकाममा रहनुपर्ने सशस्त्र प्रहरी बल तथा नेपाल प्रहरीका क्षेत्रीय कार्यालयहरू एक महिनाभित्र तथा अन्य क्षेत्रीय कार्यालयहरू छ महिनाभित्र क्षेत्रीय सदरमुकाम वीरेन्द्रनगरमा सार्ने।
- ख. वीरेन्द्रनगर, सुर्खेतमा मध्यपश्चिमाञ्चल क्षेत्रीय अस्पतालको निर्माण कार्य तुरुन्त प्रारम्भ गर्ने। साथै यत्र क्षेत्रअन्तर्गतका जिल्ला अस्पतालहरूमा आवश्यक दरबन्दी तथा साधनहरू उपलब्ध गराई स्वास्थ्य सेवा सुचारुरूपले सञ्चालन गर्ने।

४. जडीबुटीसम्बन्धी:

- क. जडीबुटी उत्पादन, प्रशोधन एवं बिक्री वितरणका लागि स्थानीय जनतासमेत सहभागी हुने कार्यक्रम तर्जुमा गरी लागु गर्ने।

हुकुम बखसेबमोजिम,

मी.सु. पशुपतिभक्त महर्जन

धो ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौँमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।